

नव भारत



5 रैबीज पीड़ित कुत्तों पर सुप्रीम कोर्ट सख्त



6 कमजोर मानसून व खाद संकट की चुनौती



7 100 औद्योगिक पार्कों की तैयारी शुरू



8 ओलंपियाकोस ने रियल को हराकर खिताब जीता

सीबीआई की जांच हुई शुरू

टिवशा शर्मा मौत मामले में अब सुप्रीमकोर्ट और हाईकोर्ट में हुई सुनवाई

नवभारत टीम
भोपाल/जबलपुर, 25 मई. राजधानी में टिवशा शर्मा की मौत मामले की जांच अब सीबीआई ने शुरू कर दी है. सोमवार को दिल्ली से एजेंसी की टीम ने भोपाल पहुंचकर पुलिस से केस का हेंडओवर लिया. मामले में ही सुप्रीमकोर्ट और मद्र हाईकोर्ट में सोमवार को सुनवाई हुई. हाईकोर्ट में मामले की लाइव सुनवाई हुई. इस दौरान प्रदेश शासन ने अपना पक्ष भी रखा. पुलिस की रिमांड पर आए टिवशा के पति समर्थ से भी लगातार पूछताछ जारी है. समर्थ से पुलिस ने अबतक कई महत्वपूर्ण बिन्दुओं पर पूछताछ की है.



कोर्ट में हुई दलीलों के बीच पूर्व जज गिरीबाला सिंह को पूरी तरह से सरकार के अधिवक्ताओं ने घेरा. गिरीबाला सिंह पर मामले में हो रही जांच में बाधा बनने का आरोप भी लगाया. हाईकोर्ट में ट्रायल कोर्ट से मिली जमानत पर टिवशा के पिता नवनिधि शर्मा ने विरोध जताया है. इस दौरान सरकार और गिरीबाला सिंह के अधिवक्ता ने कोर्ट में बहस की. सुप्रीम कोर्ट ने टिवशा शर्मा की मौत को अपाकृतिक मृत्यु माना है.

टिवशा को बदनम कर रही गिरीबाला: तुषार मेहता
सॉलिसिटर जनरल तुषार मेहता ने पूर्व न्यायाधीश और मृतका की सास गिरीबाला सिंह पर आरोप लगाया है कि वह न्यूज चैनलों पर जाकर टिवशा को बदनम कर रही हैं. इससे जांच में बाधा हो रही है.

पिता ने लगाई गिरीबाला सिंह के खिलाफ याचिका
जबलपुर. भोपाल के बहुचर्चित टिवशा शर्मा की देहज हत्या के अपराध में आरोपी सास तथा पूर्व भोपाल जिला व सत्र न्यायाधीश गिरीबाला सिंह को मिली अग्रिम जमानत के खिलाफ प्रदेश सरकार के साथ टिवशा शर्मा के पिता ने भी हाईकोर्ट की शरण ली है. हाईकोर्ट जस्टिस देवनागरायण मिश्रा की एकलपीठ के द्वारा दोनों याचिकाओं पर सोमवार को संयुक्त रूप से सुनवाई की. सुनवाई के दौरान गिरीबाला सिंह के अधिवक्ता की तरफ से बताया गया कि शिकायतकर्ता की तरफ से दायर याचिका की कॉपी उन्हें नहीं मिली है.

निष्पक्ष और स्वतंत्र तरीके से सुनिश्चित की जाएगी जांच: सुको
नई दिल्ली, 25 मई. भोपाल की रहने वाली 33 वर्षीय टिवशा शर्मा की मौत मामले की सुनवाई सोमवार को सुप्रीम कोर्ट में हुई. चीफ जस्टिस सूर्यकांत और जस्टिस जयमाल्या बागची की पीठ ने कहा कि मामले की जांच निष्पक्ष और स्वतंत्र तरीके से सुनिश्चित की जाएगी. सुनवाई के दौरान मध्य प्रदेश सरकार की ओर से पेश सॉलिसिटर जनरल कई अहम टिप्पणी की है. इस मामले में टिवशा का शव 12 मई को कटारा हिल्स स्थित ससुराल में फंदे से लटका मिला था. परिवार ने देहज उतपीड़न के आरोप लगाए हैं, जबकि ससुराल पक्ष ने मानसिक बीमारी और नशे की बात कही है.

मौत मामले की जांच निष्पक्ष और स्वतंत्र तरीके से होगी.
2. मध्य प्रदेश सरकार ने केंद्र को पत्र लिखकर मामले की सीबीआई जांच की सिफारिश की है.
3. सॉलिसिटर जनरल तुषार मेहता ने कहा कि मरी हुई बेटी से तलाकशुदा बेटी बेहतर है.
4. टिवशा शर्मा का शव 12 मई को भोपाल के कटारा हिल्स स्थित ससुराल में फंदे से लटका मिला था.
5. सुप्रीम कोर्ट ने मीडिया से मामले की रिपोर्टिंग में संयम बरतने और परिवारों के बयान 'साउंड बाइट' की तरह पेश न करने की अपील की.

पेट्रोल-डीजल के रेट से जनता पर चौथा झटका

10 दिनों में चौथी बार बढ़े ईंधन के दाम
2.61 पेट्रोल और 2.71 डीजल महंगा
102 रुपये के पत्र पहुंचा दिल्ली में पेट्रोल


ताजा बढ़ोतरी के बाद पेट्रोल 2.61 रुपये प्रति लीटर और डीजल 2.71 रुपये प्रति लीटर महंगा हो गया है. राजधानी दिल्ली में अब पेट्रोल की कीमत 102.12 रुपये और डीजल 95.20 रुपये प्रति लीटर पहुंच गई है. तेल कंपनियों का कहना है कि अंतरराष्ट्रीय बाजार में कच्चे तेल की बढ़ती कीमतों, पश्चिम एशिया में जारी तनाव, रिफाइनिंग मार्जिन में कमी और रुपये की कमजोरी के कारण ईंधन के दाम बढ़ाने पड़े हैं. लगातार हो रही बढ़ोतरी का असर सीधे आम लोगों की जेब पर पड़ रहा है.

| कब | पेट्रोल | डीजल |
|-------|---------------------|---------------------|
| 15 मई | रु. 3 प्रति लीटर | रु. 3.11 प्रति लीटर |
| 19 मई | रु. 0.96 प्रति लीटर | रु. 0.94 प्रति लीटर |

वाग्देवी लोक और भोज शोध संस्थान बनेगा

भोजशाला आंदोलन में वीरगति को प्राप्त होने वालों के परिजन को देंगे 5 लाख : सीएम

नवभारत न्यूज धार, 25 मई. मध्य प्रदेश के मुख्यमंत्री डॉ मोहन यादव ने धार में ऐतिहासिक भोजशाला को माता वाग्देवी लोक और राजा भोज शोध संस्थान बनाए जाने की घोषणा की है. मुख्यमंत्री डॉ मोहन यादव भोजशाला में दर्शन और पूजन के लिए सोमवार को धार पहुंचे. उन्होंने भोजशाला में माता वाग्देवी का विधि विधान से पूजन किया. डॉ यादव वाग्देवी की आरती में भी शामिल हुए.



उनके परिवारों को पांच- पांच लाख रूपए देने की घोषणा भी की. मध्य प्रदेश हाई कोर्ट का आदेश आने के बाद मुख्यमंत्री डॉ यादव ऐतिहासिक भोजशाला में पूजन करने और एक दिवसीय दौरे पर यहां पहुंचे. उनके साथ कैबिनेट मंत्री कैलाश विजयवर्गीय, केंद्रीय महिला एवं बाल विकास मंत्री सावित्री ठाकुर, क्षेत्रीय विधायक नीना वर्मा, जिला अध्यक्ष नीलेश भारती सहित अन्य जनप्रतिनिधि मौजूद रहे. मुख्यमंत्री डॉ. यादव ने कहा कि भोजशाला राजा भोज के काल से ही शिक्षा, कला, साहित्य और सनातन चेतना का एक महान विश्वविद्यालय रही है. भोजशाला सिर्फ पत्थरों का ढांचा या कोई साधारण स्मारक नहीं है, बल्कि यह हमारी सदियों पुरानी जीवंत संस्कृति, विद्वता और करोड़ों श्रद्धालुओं की अटूट श्रद्धा का प्रतीक है. (शेष पेज 7 पर)

नीट पेपर लीक में किसी ने सबक नहीं लिया

नीट पेपर लीक पर सुप्रीम कोर्ट हुआ सख्त
केंद्र सरकार, एनटीए और सीबीआई से मांगा जवाब



नई दिल्ली, 25 मई. नीट-यूजी पेपर लीक मामले में सुप्रीम कोर्ट ने सुनवाई के दौरान लीखी टिप्पणी करते हुए कहा कि यह बेहद दुखद है कि बार-बार विवादों के बावजूद व्यवस्था ने कोई सबक नहीं लिया. जस्टिस पीएस नरसिम्हा और जस्टिस आलोक अराधे की विशेष पीठ इस मामले से जुड़ी कई याचिकाओं पर एक साथ सुनवाई कर रही है। कोर्ट में दायर याचिकाओं में राष्ट्रीय परीक्षा एजेंसी को भंग करने, परीक्षा संचालन के लिए अधिक सवायत और मजबूत संस्था बनाने तथा पूरे मामले की निष्पक्ष सीबीआई जांच करने की मांग की गई है. सुप्रीम कोर्ट ने केंद्र सरकार, एनटीए और सीबीआई से इस संबंध में जवाब मांगा है. नीट-यूजी परीक्षा में कथित पेपर लीक और अनियमितताओं के आरोपों ने देशभर के लाखों छात्रों और अभिभावकों को चिंता बढ़ा दी है.

मेडिकल प्रवेश जैसी अहम परीक्षा पर सवाल उठने से युवाओं के भविष्य और परीक्षा प्रणाली की विश्वसनीयता पर बड़ा असर पड़ा है. विपक्ष ने भी इस मुद्दे पर केंद्र सरकार को घेरना शुरू कर दिया है. कांग्रेस महासचिव सचिन पायलट ने इसे युवाओं के भविष्य के साथ जघन्य अपराध बताया. उन्होंने कहा कि गरीब और मध्यम वर्गीय परिवार अपने बच्चों की पढ़ाई के लिए कर्ज तक लेते हैं, लेकिन भ्रष्ट व्यवस्था ने उनका भरोसा तोड़ दिया है. उन्होंने नैतिक जिम्मेदारी लेते हुए केंद्रीय शिक्षा मंत्री धर्मद प्रधान से इस्तीफे की मांग की.

गुलमर्ग में हवा में अटकी 300 पर्यटकों की सांसें

एशिया के प्रसिद्ध रोपवे में अचानक रुक गई केबल कार सेवा
गुलमर्ग में पर्यटकों को निकालने के लिए चला रेस्क्यू ऑपरेशन




गुलमर्ग, 25 मई. गुलमर्ग गोंडोला में आई तकनीकी खराबी ने सोमवार को सैकड़ों पर्यटकों की सांसें रोक दीं. एशिया के सबसे चर्चित रोपवे सिस्टम में अचानक आई गड़बड़ी के कारण कई केबिन हवा में ही रुक गए और करीब 300 पर्यटक सैकड़ों फीट की ऊंचाई पर फंस गए. घटना के बाद मौके पर अफरा-तफरी मच गई और लोगों में दहशत फैल गई.

अनुसार, किसी भी रोपवे सिस्टम को भार क्षमता उसके डिजाइन, स्टील केबल की मजबूती और केबिन के आकार पर निर्भर करती है. सामान्य पर्यटन गोंडोला केबिन एक बार में लगभग 600 से 1,600 किलोग्राम तक वजन उठा सकते हैं. ऐसे केबिन में आमतौर पर 6 से 16 लोग यात्रा करते हैं. छोटे गोंडोला सिस्टम 400 से 800 किलोग्राम तक भार वहन कर सकते हैं, जबकि मध्यम श्रेणी की केबल कारें 1,000 से 2,000 किलोग्राम तक वजन संभालने में सक्षम होती हैं. वहीं बड़े एरियल ट्रामवे और विशाल केबिन वाले सिस्टम एक बार में 30 से 100 यात्रियों को ले जाने की क्षमता रखते हैं.

एशिया संकट 60 दिनों के संघर्ष विराम के एक फ्रेमवर्क पर चल रही है चर्चा

अमेरिका के साथ कई मुद्दों पर बनी सहमति : ईरान

तेहरान, 25 मई. ईरान और यूनाइटेड स्टेट्स के बीच जारी बातचीत को लेकर सोमवार को बड़ा बयान सामने आया. ईरान के विदेश मंत्रालय के प्रवक्ता इस्माइल बघाई ने कहा कि दोनों देशों के बीच कई अहम मुद्दों पर पर्याप्त प्रगति हुई है और ज्यादातर मामलों में नतीजे निकाल चुके हैं. हालांकि उन्होंने स्पष्ट किया कि अभी किसी अंतिम समझौते पर हस्ताक्षर होने की स्थिति नहीं बनी है और इसके लिए कोई तय समयसीमा भी निर्धारित नहीं की



गई है. तेहरान में आयोजित प्रेस कॉन्फ्रेंस में बाघेई ने कहा कि अमेरिका का राजनीतिक व्यवहार लगातार बदलता रहा है, जिससे बातचीत की प्रक्रिया प्रभावित हो रही है. उन्होंने कहा कि वाशिंगटन



में फैसेले लेने की प्रक्रिया अव्यवस्थित दिखाई देती है और कुछ ही घंटों में अमेरिकी रुख बदल जाना वार्ता को कठिन बना देता है. बाघेई ने अमेरिकी कांग्रेस के विरोध, प्रशासनिक इस्तीफों,

जनमत और आंतरिक राजनीतिक उलझनों का जिक्र करते हुए कहा कि इन परिस्थितियों ने बाहरी प्रभावों के लिए भी जगह बनाई है, जिनमें इजराइल समर्थक तत्व शामिल हैं. उन्होंने दोहराया कि ईरान के लिए सबसे महत्वपूर्ण मुद्दा उसके राष्ट्रीय हितों और परमाणु अधिकारों की रक्षा है. उन्होंने बताया कि बातचीत के तहत 60 दिनों के संघर्ष विराम पर एक फ्रेमवर्क पर चर्चा चल रही है, जिसमें विभिन्न मेमोरेंडम और तकनीकी बिंदुओं पर विचार किया जाएगा. (शेष पेज 7 पर)

पेपर लीक रोकने राज्यों से मांगा सहयोग

नीट परीक्षा से पहले धर्मद प्रधान की बड़ी पहल
मुख्यमंत्रियों को भेजी सुरक्षा और व्यवस्था की चिट्ठी

फिजिक्स टीचर मनीषा हवलदार हुई गिरफ्तार
नीट-यूजी पेपर लीक मामले में पुणे की फिजिक्स टीचर मनीषा हवलदार को सीबीआई ने गिरफ्तार किया है। जांच एजेंसी का दावा है कि उन्होंने पैसों के बदले छात्रों को परीक्षा से जुड़े सवाल और कटौत उपलब्ध कराए। दिल्ली की राऊज एवेन्यू कोर्ट ने मनीषा को छह दिन की सीबीआई रिमांड पर भेज दिया है। सीबीआई के अनुसार आरोपी ने एनटीए ड्यूटी के दौरान हाथ से नोट्स तैयार किए और बाद में सडूट मिटाने के लिए चैट डिजीट कर दी तथा नोट्स जला दिए। मामले में अब तक कई शहरों से 11 आरोपी गिरफ्तार हो चुके हैं.

करने और किसी भी प्रकार की पेपर लीक या अनियमितता को रोकने पर जोर दिया गया है. पिछले वर्षों में नीट परीक्षा को लेकर हुए विवादों और पेपर लीक के आरोपों के बाद केंद्र सरकार इस बार अतिरिक्त सतर्कता बरत रही है. धर्मद प्रधान ने पत्र में लिखा कि मौजूदा भीषण गर्मी और लू की परिस्थितियों को देखते हुए